

Газетд барлгдсн тодлврн мөрәр

„Тосхлтин чинринь ясрулхмн“

Мана газетин 122-ч номерт Приютненск района тосхлтир хашнъгар кегднә, тосхлтин материалс эвдрәд, үрәд бәәснә учрар тосхлтд кӯрч өглго бәәнә, нань чигн дуту-дунд тосхлтин кōдлмшт бәәнә гидж барлгдла.

КПСС-н Приютненск райкомд, шӯудж хәләтн гидж мана редакц даалгъла.

Тодлврт келгдсн тоот цугтан үнн болв. Элст балгъсна 2-ч номертә тосхлтин управленә ахлач үр Сергеевтә хам-

дан КПСС-н райком болн райисполкомин кōдләчнр эн дуту-дундиг шӯудж хәләв. Тосхлтин кōдлмшчнрлә хургев. 1957 джил декабрин 10 кӯртл цуг тосхлтсан дуусдж, олзллгънд өгтхә гидж тосхлтин техник үр Кузеевд даалгъгдв. Тосхлтин материалиг хадгъллгъна болн тӯүнә бәәдлинь шӯудж хәләгъәд, эн эркн чинртә кергт диг-дарагъинь олхиг закгдв гидж КПСС-н Приютненск райкомин сегләтр үр Постников редакц сонъсхв.